

स्कूलों को लव जिहाद का अड्डा नहीं बनने दूंगा: शिक्षा मंत्री दिलावर

जयपुर (एजेंसी)। राजस्थान के शिक्षा मंत्री मदन दिलावर ने स्कूलों में धर्मांतरण की घटना सामने आने के बाद जोधपुर में रविवार को कड़ा बयान दिया है। उन्होंने कहा कि स्कूलों को धर्मांतरण और लव जिहाद का अड्डा नहीं बनने दिया जाएगा। ऐसी शिकायत पाए जाने पर कड़ी कार्रवाई की जाएगी।

राजस्थान में धर्मांतरण का षड्यंत्र नहीं चलेगा- सर्किट हाउस में मीडिया से बातचीत के दौरान शिक्षा मंत्री मदन दिलावर ने धर्मांतरण के विषय पर अपनी तीखे तौर पर बयान दिए। उन्होंने कोटा जिले के खजुरी गांव से सामने आई घटना का हवाला देते हुए कहा कि वहां के मुस्लिम अध्यापकों ने हिंदू बालिका के धर्म के कॉलेज में मुस्लिम लिख दिया। इसके अलावा उस स्कूल में जबरदस्ती बच्चों को नमाज पढ़ाई जाती है, स्कूल में धर्मांतरण का षड्यंत्र चल रहा था। उन्होंने चेतावनी देते हुए कहा कि राजस्थान में इस तरह का षड्यंत्र बिल्कुल नहीं चलने दिया जाएगा। न ही किसी स्कूल को धर्मांतरण और लव जिहाद का अड्डा बनने देंगे।

इनेलो के प्रदेश अध्यक्ष नफे सिंह राठी समेत दो लोगों की हत्या कार सवार बदमाशों ने दिया वारदात को अंजाम

बहादुरगढ़ (एजेंसी)। हरियाणा में इनेलो के प्रदेश अध्यक्ष नफे सिंह राठी के काफिले पर कार सवार बदमाशों ने गोलीबारी कर दी, जो बराही गांव से बहादुरगढ़ आ रहे थे। इस घटना में प्रदेश अध्यक्ष नफे सिंह राठी और जय किशन दलाल का निधन



हो गया है, जबकि दो लोग घायल हैं। बदमाश आई-20 कार में सवार होकर आए थे। बहादुरगढ़ में इनेलो के प्रदेश अध्यक्ष पूर्व विधायक नफे सिंह राठी को गोली मारी गई। उनके साथ-साथ तीन अन्य और लोगों को गोली मारी गई है। इस घटना में नफे सिंह राठी और जय किशन दलाल की मौत हो गई, जबकि दो लोग गंभीर रूप से घायल हैं। बहादुरगढ़ के सांखोल बराही मार्ग के रेलवे फाटक पर हमला हुआ। मौके पर गोलियों के 18 खोल मिल चुके हैं। घायलों को शहर के ब्रह्म शक्ति अस्पताल में भर्ती कराया गया है।

संदेशखाली जा रही फैक्ट फाइंडिंग टीम को रोका

हंगामे के बाद पुलिस ने सभी सदस्यों को किया गिरफ्तार

कोलकाता (एजेंसी)। संदेशखाली में पीड़ितों से मिलने के लिए फैक्ट फाइंडिंग (तथ्य जांचने वाली टीम) टीम बंगाल दौरे पर थी, लेकिन पुलिस ने टीम को संदेशखाली पहुंचने से पहले ही रोक दिया। इसके विरोध में फैक्ट फाइंडिंग टीम विरोध में वहीं पर धरने पर बैठ गई। हंगामे के बाद पुलिस ने टीम के सभी सदस्यों को गिरफ्तार कर लिया। छह सदस्यों फैक्ट फाइंडिंग टीम का नेतृत्व पटना हाईकोर्ट के पूर्व चीफ जस्टिस एल नरसिम्हा रेड्डी कर रहे हैं। पुलिस ने संदेशखाली में धारा 144 लागू होने का हवाला देकर फैक्ट फाइंडिंग को रोका।

विधानसभा चुनाव से पहले कांग्रेस और एनपीपी को लगा बड़ा झटका, भाजपा में शामिल हुए चार विधायक

इटागर (एजेंसी)। आगामी लोकसभा चुनाव की तैयारियों को लेकर भारतीय जनता पार्टी जहां एक ओर तैयारियों में जुट गई है। वहीं, इस साल के अंत में पूर्वोत्तर राज्य अरुणाचल प्रदेश में होने वाले चुनाव को लेकर भी पार्टी कमर कस ली है। इस बीच, अरुणाचल प्रदेश में चुनाव से पहले रविवार को कांग्रेस को दो और नेशनल पीपुल्स पार्टी (एनपीपी) के दो विधायक रविवार को सत्तारूढ़ भाजपा में शामिल हो गए।

कौशांबी की पटाखा फैक्ट्री में विस्फोट, फैक्ट्री मालिक समेत 9 की मौत 13 अंदर फंसे हुए थे, 24 लोग काम कर रहे थे

कौशांबी (एजेंसी)। यूपी के कौशांबी में रविवार को एक पटाखा फैक्ट्री के अंदर भीषण आग लग गई। इसके बाद जोरदार विस्फोट हुआ। हादसे में 9 लोगों की मौत हो गई। इसमें फैक्ट्री मालिक सहित अली भी शामिल थे। हादसे में 3 लोग गंभीर रूप से घायल हो गए। फैक्ट्री में 13 लोगों के फंसे होने की भी आशंका है।

फैक्ट्री के अंदर 24 लोग काम कर रहे थे। ये हादसा कितना भयानक है, इसका अंदाजा इसी बात से लगाया जा सकता है कि पुलिस को घटनास्थल से लगभग 500 मीटर की दूरी पर काम करने वाले वर्कर्स के कटे हुए हाथ-पैर बरामद हो रहे हैं। फैक्ट्री में लगी आग ने आस-पास के घरों को भी अपनी चपेट में ले लिया है। पुलिस और फायर ब्रिगेड की टीमें रेस्क्यू ऑपरेशन में जुटी हैं।

15 फीट उछलकर मजदूर फैक्ट्री से बाहर आकर गिरे

प्रत्यक्षदर्शियों ने बताया, हमें अचानक से तेज-तेज आवाजें सुनाई दीं। हम लोगों को पहले लगा कि मौसम खराब है, बादल गरज रहे हैं, लेकिन जब बाहर आए, तो धुएं का गुबार आसमान में दिखाई दिया। फैक्ट्री में तेज धमाके हो रहे थे। हम लोगों के सामने 15 फीट उछलकर मजदूर बाहर आकर गिरे।

गांव के लोगों का कहना है कि एक से डेढ़ बीघा जमीन पर ये फैक्ट्री थी। आस-पास के गांव के 2 दर्जन लोग यहाँ काम करते थे। न्यू रंगोली फायर ब्रिगेड फैक्ट्री का नाम था। फैक्ट्री से 100 मीटर की दूरी पर एक प्राइवेट स्कूल बना है। रविवार होने के कारण स्कूल बंद था, नहीं तो बड़ा हादसा हो जाता।



म.प्र. खजुराहो में बोले शाह- इस बार 400 पार बूथ कार्यकर्ता सम्मेलन में हुए शामिल, ग्वालियर में कहा- हर बूथ पर 370 वोट बढ़ाना है



ग्वालियर (एजेंसी)। केंद्रीय गृह मंत्री अमित शाह ने खजुराहो के बूथ कार्यकर्ता सम्मेलन में हर बूथ पर कमल खिलाने का संकल्प दिलाया। उन्होंने कार्यकर्ताओं से कहा कि इस बार लोकसभा चुनाव में 400 पार सीटें जीतना है। ये काम बूथ कार्यकर्ताओं के बगैर नहीं हो सकता। इसलिए मोदी जी के लिए लक्ष्य में जुट जाइए।

अमित शाह ने अयोध्या में राम मंदिर बनने से लेकर जम्मू-कश्मीर से धारा 370 हटाने और गरीबों को मुफ्त राशन वितरण तक मोदी सरकार की उपलब्धियां गिनाईं। साथ ही कांग्रेस को भी जमकर निशाने पर लिया।

बता दें कि केंद्रीय गृहमंत्री शाह रविवार को मध्यप्रदेश के दौरे पर हैं। सुबह उन्होंने ग्वालियर में भाजपा कार्यकर्ताओं के साथ बैठक की। फिर खजुराहो पहुंचे। शाह शाम को भोपाल में कुशाभाऊ ठाकरे

सभागाय में वृहद प्रबुद्धजन सम्मेलन को संबोधित करेंगे। इसके बाद शाम 6.20 बजे दमन के लिए रवाना होंगे।

ये 400 से ज्यादा सीटें जीतने के संकल्प का सम्मेलन- खजुराहो में बूथ कार्यकर्ता सम्मेलन को संबोधित करते हुए अमित शाह ने कहा कि ये सम्मेलन विजय का संकल्प लेने का है। ये सम्मेलन 400 से ज्यादा सीटों के साथ सरकार बनाने के संकल्प का सम्मेलन है।

400 पार का लक्ष्य बूथ कार्यकर्ताओं के बगैर संभव नहीं

शाह ने कहा- एमपी में 2019 में एक सीट बच गई थी। 24 में सभी 29 सीटें देकर मोदी जी की झोली भर दी जाए। इस बार मोदी जी ने हमें 400 पार का लक्ष्य दिया है। ये काम बूथ के कार्यकर्ताओं के बगैर ही नहीं सकता।

पीएम मोदी गहरे समुद्र में गए और...

भगवान श्रीकृष्ण के जलमग्न द्वारका में की पूजा

देश के सबसे लंबे केबल स्टे ब्रिज का भी उद्घाटन किया

पीएम मोदी ने देश को समर्पित किए 5 एम्स, इन राज्यों को मिला सुपर स्पेशलिटी अस्पताल

राजकोट (गुजरात) (एजेंसी)। प्रधानमंत्री नरेंद्र मोदी दो दिन के गुजरात दौरे पर हैं। रविवार को उन्होंने द्वारका में स्कुबा डाइविंग की। पीएम मोदी ने कहा कि यह एक दिव्य अनुभव था। मोदी ने बेट द्वारका में भगवान द्वारकाधीश की पूजा भी की। इसके बाद उन्होंने ओखा को बेट द्वारका से जोड़ने वाले सुदर्शन सेतु का लोकार्पण किया।



अब ओखा (द्वारका) से बेट द्वारका जाने के लिए लोगों को बोट पर निर्भर नहीं रहना पड़ेगा। ब्रिज को बनाने में 978 करोड़ की लागत आई है। पुल का उद्घाटन करने के बाद मोदी ने द्वारका के द्वारकाधीश मंदिर में पूजा-अर्चना की। ये वहां लोगों से भी मिले।

भगवान कृष्ण ने मेरे ही हाथों सेतु का निर्माण लिखा था

पीएम मोदी ने कहा कि पुरानी बात याद आती है। जब मैं गुजरात का मुख्यमंत्री था। सदियों पहले यहां से दुनिया भर में सामान जाता था। यहां खूब गुणवत्ता वाली वस्तुएं मिलती थीं। सेतु बनने के बाद फिर से एक और ओखा दुनिया के नक्शे पर चमक गया है। पहले द्वारका और बेट द्वारका के लोगों को नावों पर निर्भर रहना पड़ता था। यात्रियों को परेशानी होती थी। समुद्र का मिजाज बिगड़ने पर बोट सेवा बंद भी हो जाती थी। जब भी यहां के साथी मेरे पास आते थे तो ब्रिज की बात करते थे। मैंने सोच लिया था कि मुझे यह काम करना है।



राजकोट में किया रोड शो

इसके पहले पीएम मोदी ने गुजरात के राजकोट में रोड शो किया। लोगों ने पीएम पर फूलों की पंखुड़ियां बरसाईं, जिन्होंने कार्यक्रम स्थल पर जाते समय समर्थकों का हाथ हिलाकर अभिनंदन किया। मोदी, मोदी के नारों के बीच सड़क के दोनों ओर बड़ी संख्या में लोग खड़े थे।

द्वारकाधीश में की पूजा-अर्चना

पीएम मोदी ने रविवार सुबह गुजरात के प्रसिद्ध भगवान कृष्ण मंदिर द्वारकाधीश में पूजा-अर्चना की। गुजरात में गोमती नदी और अरब सागर के मुहाने पर स्थित, राजसी द्वारकाधीश मंदिर वैष्णवों, द्वारकाधीश मंदिर चार धामों में से एक है।

गायत्री परिवार के अश्वमेध यज्ञ में त्रुअली शामिल हुए पीएम मोदी, कहा-

यह सामाजिक संकल्प का एक महाअभियान

नई दिल्ली (एजेंसी)। प्रधानमंत्री नरेंद्र मोदी रविवार को वीडियो कॉन्फ्रेंस के जरिए विश्व गायत्री परिवार द्वारा आयोजित अश्वमेध यज्ञ में शामिल हुए। उन्होंने गायत्री परिवार का अश्वमेध यज्ञ को सामाजिक संकल्प का एक बहुत बड़ा अभियान बताया है। पीएम मोदी ने कहा कि यह अभियान लाखों युवाओं को नशे के जाल से छुटकारा दिलाएगा। वे देश के लिए काम करेंगे। युवा ही हमारे राष्ट्र के भविष्य हैं। इस अमृत काल में



'विकसित भारत' बनाने की जिम्मेदारी युवाओं की है।

पीएम मोदी ने जताई खुशी- पीएम मोदी ने बताया कि गायत्री परिवार का कोई भी आयोजन इतनी पवित्रता से जुड़ा होता है कि उसमें शामिल होना अपने आप में सौभाग्य की बात होती है। उन्होंने अपने संबोधन में कहा, मुझे खुशी है कि देव संस्कृति विश्वविद्यालय द्वारा आयोजित अश्वमेध यज्ञ का हिस्सा बन रहा हूँ।

पीएम मोदी बोले- 3 महीने मन की बात नहीं होगी

लोकसभा चुनाव के दौरान राजनीतिक मर्यादा का पालन करेंगे, देश की उपलब्धियां नहीं रुकेगी

नई दिल्ली (एजेंसी)। प्रधानमंत्री नरेंद्र मोदी ने रेडियो प्रोग्राम मन की बात के 110वें एपिसोड में नारी-शक्ति के योगदान को नमन किया। पीएम ने कहा कि महाकवि भारतियार जी ने कहा है कि विश्व तभी समृद्ध होगा, जब महिलाओं को समान अवसर मिलेंगे। आज भारत की नारी-शक्ति हर क्षेत्र में प्रगति की नई ऊंचाइयों को छू रही है। उन्होंने आज के एपिसोड में ड्रोन दीदी से बात की। पीएम ने कहा कि कुछ साल पहले तक किसने सोचा था कि हमारे देश में, गांव में रहने वाली महिलाएं भी ड्रोन उड़ाएंगी! लेकिन आज ये संभव हो रहा है।

फ्रांस ने मुस्लिम धर्मगुरु को देश से निकाला

इमाम महजूब ने फ्रेंच नेशनल फ्लैग का अपमान किया था; सरकार ने कहा- कहरता बर्दाश्त नहीं

पेरिस (एजेंसी)। फ्रांस की एमैनुएल मैक्रों सरकार ने इमाम महजूब महजूबी को देश से निकाल दिया है। इस मुस्लिम धर्मगुरु ने फ्रांस के राष्ट्रीय ध्वज यानी नेशनल फ्लैग को शैतानी या राक्षस जैसा दिखने वाला बताया था। होम मिनिस्टर गेराल्ड डारमैनिन ने इसकी गिरफ्तारी के आदेश दिए। इसके करीब 10 घंटे बाद ही सरकार ने लिखित बयान जारी किया। कहा- महजूबी को देश से निकालने के आदेश दिए हैं। होम मिनिस्टर ने कहा- इस तरह के किसी भी राक्षस को बख्शा नहीं जाएगी।

चंद्र घंटे में देश निकाला

महजूबी मूल रूप से ट्यूनीशिया का रहने वाला है और फ्रांस के मुस्लिम समुदाय में काफी लोकप्रिय है। इसके पहले भी उसने कई भड़काऊ बयान दिए हैं। शुरुआत को उसने फ्रांस के नेशनल फ्लैग को तीन रंग वाला शैतान बताया था। कुछ देर बाद सरकार ने उसकी गिरफ्तारी के आदेश दिए। इसके करीब 10 घंटे बाद ही सरकार ने लिखित बयान जारी किया। कहा- महजूबी को देश से निकालने के आदेश दिए हैं। होम मिनिस्टर ने कहा- इस तरह के किसी भी राक्षस को बख्शा नहीं जाएगी।

भाजपा कार्यालय के उद्घाटन में प्रकाश राय समेत कई वरिष्ठ नेताओं को नहीं मिला निमन्त्रण

वरिष्ठ भाजपा कार्यकर्ता वीरेश्वर राय ने चुनावी कार्यालय का मंत्रोच्चारण के साथ फिता काट किया उद्घाटन परंतु पूर्व भाजपा विधायक समेत कई वरिष्ठ नेता नहीं नज़र आये पूछने पर प्रकाश राय ने बताया कि उन्हें इस कार्यक्रम की सूचना नहीं थी

चाणक्य भूमि बेंतिया

आगामी लोकसभा 2024 के चुनाव के मद्देनजर आज बेंतिया में पश्चिमी चंपारण के वरिष्ठ भाजपा कार्यकर्ता वीरेश्वर राय ने चुनावी कार्यालय का मंत्रोच्चारण के साथ फिता काट किया उद्घाटन पर भाजपा कार्यकर्ता उपस्थित रहे। इस मौके पर भाजपा सांसद डॉ संजय जयसवाल, राज्यसभा सांसद सतीश चंद्र दुबे, बिहार के पूर्व उपमुख्यमंत्री रेणु देवी सहित सैकड़ों की संख्या में भाजपा कार्यकर्ता उपस्थित रहे। इस मौके पर भाजपा सांसद डॉ संजय जयसवाल ने कहा कि भाजपा के राष्ट्रीय अध्यक्ष जेपी नड्डा के दिशा निर्देश पर लोकसभा चुनाव 2024 के मद्देनजर आज बेंतिया में चुनावी कार्यालय का उद्घाटन किया गया। वहीं इस मौके पर उन्होंने यह भी बताया कि बेंतिया में भारत के प्रधानमंत्री द्वारा वीडियो कॉन्फ्रेंसिंग के माध्यम से दो रेलवे ब्रिज का भी उद्घाटन करेंगे। साथ ही बेंतिया से यूपी और पटना को जोड़ने वाली फोर लेन सड़क का भी शिलान्यास करेंगे।



संक्षिप्त समाचार

क्लीनिक में घुसकर होम्योपैथिक डॉक्टर से मारपीट



नालंदा, एजेंसी। नालंदा में एक निजी क्लीनिक में घुसकर बदमाशों ने होम्योपैथिक डॉक्टर के साथ मारपीट की है। डॉक्टर का आरोप है कि तीन बदमाश रंगदारी मांगने के लिए आए थे। मारपीट का सीसीटीवी फुटेज भी सामने आया है। जिसमें देखा जा सकता है कि डॉक्टर उदय प्रसाद सिंह के पास एक महिला अपने बच्चे को इलाज के लिए क्लीनिक लेकर पहुंची। डॉक्टर की बदमाशों से कहा सुनी होती है। गाली-गलौज के बीच महिला अपने बच्चे को लेकर क्लीनिक से बाहर चली जाती। तभी तीन बदमाश क्लीनिक में घुसते हैं और डॉक्टर के साथ मारपीट करने लगते। हल्ला होने के बाद जब लोगों की भीड़ जुटने लगती है तो बदमाश मौके से फरार हो जाते हैं। वीडियो गुरुवार शाम की है। मामला बिहार थाना क्षेत्र के नईसराय स्थित गौड़गढ़ मोहल्ले का है। घटना के बाद इंडियन होम्योपैथिक संगठन के सदस्यों में रोष है। संगठन के जिला अध्यक्ष डॉ. रमेश प्रसाद ने घटना की कड़ी निंदा करते हुए डॉक्टरों को सुरक्षा मुहैया कराने की जिला प्रशासन से अपील की है। क्लीनिक के संचालक डॉक्टर उदय प्रसाद सिंह ने बिहार थाना में बदमाशों के विरुद्ध रंगदारी मांगने और मारपीट की प्राथमिकी दर्ज कराई गई है। बिहार थाना अध्यक्ष रामशंकर सिंह ने बताया कि प्राथमिकी दर्ज कर पुलिस अनुसंधान में जुट गई है। प्रथम दृष्टिया मारपीट का मामला सामने आया है। सीसीटीवी फुटेज से भी स्पष्ट हो रहा है। पुलिस फुटेज के आधार पर बदमाशों की पहचान में जुट गई है।

नाबालिग का अपहरण कर 27 दिन तक गंगरेप, भागकर पीड़िता ने सुनाई हैरान कर देने वाली आवबीती

मुंगेर, एजेंसी। बिहार के मुंगेर जिले से दिल दहला देने वाली घटना सामने आई है। जहां नाबालिग लड़की को अपाव कर 27 दिनों तक गंगरेप को अंजाम दिया। किसी तरह आरोपियों की कैद से भाग कर पीड़िता ने आवबीती बताई। पुलिस ने बताया कि नाबालिग का उसके प्रेमी और उसके पांच दोस्तों ने कथित तौर पर अपहरण कर लिया। और फिर बंधक बनाकर 27 दिनों तक उसके साथ सामूहिक बलात्कार किया। यह घटना तब सामने आई जब लगभग 17 साल की नाबालिग कैद से भाग निकली। और फिर बेगुसराय स्टेशन पहुंची। उसके बाद डायल 112 को सूचना दी। पुलिस ने उसे तुरंत इलाज के लिए सदर अस्पताल में भर्ती कराया। महिला थाने की प्रभारी शिल्पी कुमारी अस्पताल पहुंची और सीआरपीसी की धारा 161 के तहत उनका बयान दर्ज किया। बेगुसराय के भगवानपुर थाना क्षेत्र की रहने वाली पीड़िता अपनी दादी के साथ रहती है। जबकि उसके माता-पिता अलग हो गए हैं और वो खगड़िया और पटना में रह रहे हैं। अपने बयान में, पीड़िता ने खुलासा किया कि उसका गांव के ही एक व्यक्ति सुभाष कुमार के साथ अफेयर था। 27 जनवरी को शादी करने का वादा करके उसे मुंगेर जिले में अज्ञात स्थान पर ले गया और एक घर में कैद कर दिया। सुभाष और उसके दोस्तों ने उसे नशीला पदार्थ खिलाकर बेहोश कर दिया, जहां सभी आरोपियों ने उसके साथ कई बार दुष्कर्म किया। 23 फरवरी को पीड़िता आपोरियों की कैद से भागने में सफल रही और बेगुसराय रेलवे स्टेशन पहुंची। महिला ने सुभाष सहित छह लोगों के खिलाफ अपहरण और सामूहिक बलात्कार का आरोप लगाया। भगवानपुर पुलिस स्टेशन के साहू शैलेन्द्र कुमार ने कहा कि प्रारंभिक जांच के बाद, हमने सभी आरोपियों के खिलाफ धारा 376 डी, 366, 323 के तहत प्राथमिकी दर्ज की है। आरोपियों की गिरफ्तारी के लिए कई टीमों को लगाया गया है। और मामले की जांच जारी है।

मनमर्जी नहीं चलेगी, समीक्षा बैठक में शामिल होना होगा शिक्षा विभाग का सभी विश्वविद्यालयों को सख्त आदेश



पटना, एजेंसी। शिक्षा विभाग ने एक बार फिर सभी विश्वविद्यालयों से कहा कि 28 फरवरी को समीक्षा बैठक में भाग लेना अनिवार्य है। बैठक में शामिल नहीं होने वाले विश्वविद्यालय के पदाधिकारी पर कार्रवाई होगी। बैठक में शामिल होने के संबंध में शिक्षा विभाग से इतर प्राधिकार से मार्गदर्शन मांगने पर मगध विवि के कुलसचिव और पूर्णिया विवि के कुलपति को चेताया है। इस संबंध में शनिवार को उच्च शिक्षा निदेशक डॉ. रेखा कुमारी ने दोनों विवि को पत्र भेजा है। शिक्षा विभाग ने स्पष्ट किया है कि 28 फरवरी को विभिन्न विश्वविद्यालयों में विलंबित परीक्षाओं की समीक्षा बैठक में भाग लेना आपकी इच्छा पर निर्भर नहीं करता है, बल्कि बैठक में भाग लेना अनिवार्य है। दोनों विश्वविद्यालय से कहा है कि यह बात संज्ञान में आनी है कि विवि में लंबित परीक्षा की समीक्षा बैठक में भाग लेने के लिए आपके द्वारा अन्य प्राधिकार से अनुमति या दिशा-निर्देश की मांग की गई है। पत्र में यह भी कहा गया है कि आपको यह स्पष्ट होना चाहिए कि शिक्षा विभाग सभी विश्वविद्यालयों का प्रशासी विभाग है। विभाग द्वारा आयोजित समीक्षा बैठकों में भाग लेने के लिए दिशा-निर्देश या अनुमति अन्य प्राधिकार से प्राप्त करना मूलतः पूर्ण है। यह किसी परिस्थिति में वांछनीय नहीं है। शिक्षा विभाग आशा करता है कि कुलपति एवं कुलसचिव जैसे वरीय पदाधिकारी इन मूल नियमों या नियमवली की मौलिक जानकारी रखते होंगे। इसलिए यह स्पष्ट करें कि प्रशासी विभाग की बैठकों में भाग लेने के लिए आपने किस नियम के तहत किसी अन्य प्राधिकार से अनुमति मांगना आवश्यक समझा।

बिहार में लोकसभा चुनाव का चढ़ने लगा पारा; मार्च में रैलियों का रेला, पीएम मोदी-शाह का भी दौरा

पटना, एजेंसी। लोकसभा चुनाव की औपचारिक घोषणा भले ही अभी नहीं हुई है लेकिन बिहार में चुनावी गहमाहमगी आरंभ हो गई है। पक्ष और विपक्ष दोनों खेमें के नेता जिलों में यात्रा, संवाद और सभा करने भी लगे हैं। अगले सप्ताह नेताओं का सघन दौरा भी आरंभ हो जाएगा। रक्षामंत्री, गृहमंत्री और खुद प्रधानमंत्री बिहार आ रहे हैं। उधर विपक्षी खेमे की भी गांधी मैदान में शक्ति प्रदर्शन की तैयारी है। मार्च के दूसरे सप्ताह में चुनाव की अधिसूचना जारी होने के आसार हैं। इसमें भले ही दो-तीन सप्ताह देर है लेकिन बिहार में लोकसभा चुनाव की तैयारियां तेज हो गई हैं। पक्ष-विपक्ष की ओर से रैली व जनसभा का आयोजन किया जा रहा है। तेजस्वी यादव 20 फरवरी से जनविश्रवास यात्रा कर रहे हैं। 23 फरवरी को ही यूपी के उपमुख्यमंत्री स्वामी प्रसाद मौर्य एक दिवसीय दौरे पर बिहार आए थे। भाजपा के अन्य राष्ट्रीय नेताओं का भी बिहार दौरा हो रहा है।



प्रधानमंत्री नरेन्द्र मोदी दो मार्च को बिहार आएंगे। उनका औरंगाबाद में कार्यक्रम तय हो गया है। पार्टी की कोशिश है कि उस दिन पीएम बेगुसराय में भी बिहार आए थे। भाजपा के अन्य राष्ट्रीय नेताओं का भी बिहार दौरा हो रहा है।

योजना-परियोजनाओं का उद्घाटन और शिलान्यास करेंगे। गृह मंत्री अमित शाह 5 मार्च को पटना आ रहे हैं। वे पालीगंज में कार्यकर्ताओं को संबोधित करेंगे। 28 फरवरी को रक्षा मंत्री राजनाथ सिंह दौरे में प्रधानमंत्री सड़क, रेलवे सहित कई

बुद्धिजीवियों संग संवाद करेंगे। बैठक के जरिये वे लोगों को प्रधानमंत्री नरेन्द्र मोदी का संदेश देंगे। साथ ही लोगों की बातों को पीएम तक पहुंचाएंगे। दरभंगा में वे जनसभा को संबोधित करेंगे।

चुनाव की तैयारी तेज करते हुए महगठबंधन 3 मार्च को गांधी मैदान में जन विश्रवास महारैली करेगा। घटक दलों ने प्रचार-प्रसार शुरू कर दिया है। रैली में शामिल होने के लिए कांग्रेस नेता राहुल गांधी, भाकपा के वरिष्ठ नेता डी. राजा, माकपा के वरिष्ठ नेता सीताराम येचुरी को आमंत्रित किया गया है। रैली को राजद के राष्ट्रीय अध्यक्ष लालू प्रसाद, नेता प्रतिपक्ष तेजस्वी प्रसाद यादव, भाकपा माले के राष्ट्रीय महासचिव दीपंकर भट्टाचार्या भी संबोधित करेंगे। सभी घटक दलों के प्रदेश अध्यक्ष और वरिष्ठ नेता भी इसमें शामिल होंगे। नेता रैली में बिहार में 17 माह बनाम 17 साल के कार्यों के साथ-साथ महंगाई व बेरोजगारी सहित अन्य मुद्दों को उठाएंगे।

राजधानी पटना का नकली शराब फैक्ट्री का भंडाफोड़

पटना, एजेंसी। बिहार में 2016 से ही शराबबंदी कानून लागू है लेकिन शराब के तस्कर अपनी हकतों से बाज नहीं आ रहे हैं। ताजा मामला कहीं और का नहीं राजधानी पटना का ही है जहां नकली शराब फैक्ट्री का भंडाफोड़ किया गया है। मिली जानकारी के अनुसार रामकृष्ण नगर थाना क्षेत्र के बेरिया में टोमेटो सॉस फैक्ट्री के नाम पर नकली शराब बनाने का धंधा चल रहा था। यहां ब्रांडेड कंपनियों के नाम पर धड़से नकली शराब के बोतल तैयार किया जा रहे थे। नकली शराब न केवल बनाई जा रही थी बल्कि बेची भी जा रही थी। दरअसल मध निषेध विभाग की टीम ने गुप्त सूचना के आधार पर टोमेटो सॉस बनाने के कारखाना में छापेमारी की। इस दौरान नकली अंग्रेजी शराब बनाने का भंडाफोड़ किया गया। छापेमारी के दौरान सात लोगों को गिरफ्तार किया गया है। उत्पाद विभाग के सहायक आयुक्त प्रेम प्रकाश को गुप्त सूचना मिली थी कि वहां पर शराब बनाने का कार्य हो रहा है। इसी सूचना के आधार पर गठित टीम ने छापेमारी कर नकली शराब कारखाने का उद्घेदन किया है।

उत्पाद विभाग के इंस्पेक्टर मनोज कुमार राय ने बताया कि छापेमारी के दौरान 250 बोरा में विभिन्न ब्रांडों के लगभग 20 हजार से अधिक खाली बोतल, एक ड्रम में रखा 200 लीटर स्प्रिट मिला है। शराब के ब्रांडेड कंपनियों के रैपर और डक्कन भी बरामद किये गए हैं।

इस मामले में सात गिरफ्तार लोगों में नासरीक दानापुर खगौल के आमीर राजा, सालीमुपर गांधी मैदान के आकाश कुमार गुप्ता, आलमगंज थाना के मठ लक्ष्मणपुर कोईरी टोला निवासी अनिल कुमार व पल्लवी नगर निवासी गायधत्त निवासी नवीन कुमार, फुलवारीशरीफ लहरी के मोहम्मद तनवीर, नदी थाना के फतेहपुर सबलपुर नौतीश कुमार व वैशाली महानर के शिवा कुमार है जो कारखाना में नकली शराब बनाने में शामिल थे।

बिहार के मुजफ्फरपुर में बैंक लुटेरे का एनकाउंटर, लूटी गई रायफल बरामद

मुजफ्फरपुर, एजेंसी। बिहार के मुजफ्फरपुर अंतर्गत कांटी में दो दिन पहले हुए बैंक लूट के प्रयास में होमगार्ड के जवान को गोली मारकर रायफल लूट करने वाले अपराधियों से शनिवार की रविवार के अहले सुबह पुलिस की मुठभेड़ हो गई। इसमें पुलिस की गोली लगने से कांटी थाना के साइन गांव निवासी रंजीत नामक अपराधी घायल हो गया। उसके पांव में दो गोली लगी है। कांटी थर्मल पावर के पीछे मधुकर छपरा गांव के चवर में मुठभेड़ हुई है। घायल रंजीत कुमार को पुलिस ने एसकेएमसीएच में इलाज के लिए भर्ती कराया है। मुजफ्फरपुर पुलिस की अहम कामयाबी तौर पर इस कार्रवाई को देखा जा रहा है।

पुलिस ने होमगार्ड जवान भोला राय से लूटी गई राइफल और तीन गोशियां बरामद कर ली है। दो अन्य अपराधियों को भी गिरफ्तार किया गया है। मुठभेड़ के दौरान अपराधियों की गोली से डीएसपी पश्चिमी अभिषेक आनंद और कांटी इंस्पेक्टर बाल बाल बचे। एसएसपी राकेश कुमार ने अपराधियों से मुठभेड़ की पुष्टि की है। भोला राय कांटी थाना में पदस्थापित हैं। उनका भी इलाज चल रहा है। पुलिस अधिकारी ने बताया कि साइन गांव में घेराबंदी करके छापेमारी की गई थी। जिसमें रंजन और रंजीत नामक अपराधी पुलिस घेराबंदी तोड़कर फायरिंग करते हुए मधुकर छपरा चवर में अपराधियों की घेराबंदी की गई। उन्हें सरेंडर करने के लिए चेतावनी दिया गया, लेकिन वर पुलिस



पार्टी पर गोली चलाते रहे। इसके बाद जवाबी फायरिंग में अपराधियों के पांव में गोली लगी। गैंग के उन अपराधियों की गिरफ्तारी के लिए छापेमारी चल रही है। इस मामले में थानाध्यक्ष संजीव कुमार सिंह ने बताया कि जवाबी कार्यवाही में कई फायरिंग में घायल रंजन पटेल से अन्य बदमाशों को चिन्हित किया जाएगा। पुलिस कार्यवाही में दारोगा रजनीकांत कुमार और राजा सिंह भी शामिल थे। बदमाश रंजन पटेल द्वारा कई फायरिंग में पुलिस गाड़ी पर कई गोशियां लगी है। पुलिस गाड़ी

का शीशा भी क्षतिग्रस्त हो गया है। फिलहाल घटना के बाद एसपी राकेश कुमार डीएसपी पश्चिमी अभिषेक आनंद समेत जिले के कई वरीय पुलिस अधिकारी मौके पर पहुंच गए हैं। शुक्रवार को कांटी चौक स्थित पंजाब नेशनल बैंक की शाखा को लूटने का प्रयास किया गया। होम गार्ड जवान भोला राय के साहस की बदैलत अपराधी लूट की वारदात को अंजाम नहीं दे सके। लेकिन बदमाशों ने उसे गोली मार दी और रायफल लूटकर फरार हो गए। पुलिस ने दो दिनों में रायफल को बरामद लिया है। एक अपराधी पर पकड़ा गया है।

बिहार के हर प्रखंड में बनेगा स्विमिंग पूल, तैराकी की दी जाएगी ट्रेनिंग

पटना, एजेंसी। बिहार के सभी प्रखंडों में स्वीमिंग पूल बनाये जायेंगे। ये पूल 25 मीटर लंबे और 12.5 मीटर चौड़े होंगे। बाढ़ से बचाव के लिए हर आयु वर्ग के लोगों को तैराकी सिखाई जाएगी। वहीं प्रशिक्षण प्राप्त करने वालों में कुछ ऐसे लोग भी होंगे, जो तैराक बनकर उभरेंगे। जिन्हें राष्ट्रीय और अंतरराष्ट्रीय स्तर पर आयोजित होने वाली तैराकी प्रतियोगिता में जाने का मौका मिल सकेगा। इसके निर्माण के लिए आपदा प्रबंधन ने भवन निर्माण विभाग को प्रस्ताव बनाने को पत्र लिखा था। अब भवन निर्माण विभाग ने नक्शा और प्राक्कलन तैयार कर आपदा प्रबंधन को भेज दिया है। वहां से स्वीकृति मिलते ही निर्माण की दिशा में कार्य शुरू हो जाएगा। इसके निर्माण के लिए 40-40 मीटर लंबी-चौड़ी जमीन की जरूरत पड़ेगी। जानकारी के अनुसार, आपदा प्रबंधन विभाग द्वारा बाढ़ के दौरान आने वाले आपदा से निपटने और पानी में डूब कर होने वाली मौतों को रोकने के उद्देश्य से स्वीमिंग पूल बनाने की योजना

ये सुविधाएं होंगी

यह चार लेन का होगा, चारों ओर स्टील की रेलिंग रहेगी। इसके चारों तरफ व ऊपरी भाग में टाइल्स लगाई जाएगी। महिला और पुरुषों के लिए अलग-अलग चेंजिंग रूम और शौचालय बनेंगे पानी की कमी नहीं हो, इसके लिए दो सबमर्सिबल बोरिंग भी लगाई जाएंगी बाढ़ के दौरान आपदा से निपटने के उद्देश्य से लोगों को दिया जाएगा तैराकी का प्रशिक्षण बनाई गई है। पहले चरण में गंगा के किनारे बसे प्रखंडों में जमीन उपलब्धता के आधार पर स्विमिंग पूल का निर्माण होगा। इसके बाद बाढ़ से प्रभावित होने वाले प्रखंडों में इसका निर्माण होगा और लोगों को तैराकी का प्रशिक्षण दिया जाएगा।

बिहार में तैयार हो सकेंगे राष्ट्रीय स्तर के तैराक

बिहार में नदियों का जाल होने के बावजूद राष्ट्रीय स्तर पर युवा तैराकी में नहीं उभर पा रहे हैं। सुविधाएं बढ़ने से यहां भी ऐसे तैराक तैयार हो सकेंगे। बिहार तैराकी संघ के उपाध्यक्ष प्रभाकर नंदन प्रसाद ने बताया कि स्विमिंग पूल में फ्री, बैक, ब्रेस्ट और बटरफ्लाई स्टाइल स्टोक के आधार पर तैराकी की जाती है। राष्ट्रीय और अंतरराष्ट्रीय स्तर पर होने वाली तैराकी प्रतियोगिता में इन्हीं चारों स्टोक के आधार पर विजेताओं का चयन होता है। लेकिन नदी में जो लोग तैराकी करते हैं, उन लोगों को स्टोक के तरीकों की जानकारी नहीं होती है।

एनएम मौत मामले की उच्चस्तरीय जांच की मांग

भागलपुर/कहलगांव, एजेंसी। सर्वदलीय समिति के सदस्यों ने शनिवार को अनुमंडलाधिकारी सहित जिलाधिकारी को आवेदन देकर कहलगांव अनुमंडल अस्पताल में हुई नर्सिंग छात्रा की मौत मामले की उच्चस्तरीय जांच की मांग की है। सर्वदलीय समिति के सदस्यों ने जापान के माध्यम से एसडीओ को अवगत कराते हुए नर्सिंग छात्रा साक्षी की संदिग्ध मौत मामले में सीएस द्वारा गठित जांच टीम से अनुमंडलीय अस्पताल के चिकित्सा प्रभारी सहित अन्य सदस्यों को जांच से दूर रखने की मांग की है। समिति के अध्यक्ष पवन कुमार भारती, प्रवीण कुमार राणा, निरिन कुमार, गौतम चौधरी, संतोष कुमार, मनोज झा प्रतिनिधिमंडल में शामिल थे। कहा कि सीएस द्वारा आनन फानन में जांच टीम का गठन किया गया है।

बेडरूम में मिला महिला इंजीनियर का शव मुजफ्फरपुर में जल संसाधन विभाग में थी कार्यरत

2 साल से किराए के मकान में रह रही थी



मुजफ्फरपुर, एजेंसी। मुजफ्फरपुर में लखीसराय की महिला इंजीनियर महिमा कुमार (25) का शव उसके कमरे में मिला है। मृतक महिला जल संसाधन विभाग में सहायक इंजीनियर के पद पर कार्यरत थी और किराए के मकान में पिछले 2 साल से रह रही थी। घटना शहर के सदर थाना क्षेत्र के अतरदह मोहल्ले की है।

शनिवार की शाम मकान मालिक ने बेडरूम के पास शव देखा। इसके बाद घटना की सूचना सदर थाने को दी। मामले की सूचना मिलने के बाद सदर थानाध्यक्ष अश्वित कुमार और स्कटाउन भानु प्रताप सिंह मौके पर पहुंचे और मामले की जांच में जुट गए हैं। बताया जा रहा है कि महिला के गले पर चोट के निशान मिले हैं। स्कभानु प्रताप सिंह ने बताया कि पूरा मामला संदिग्ध है। घर में चोरी या लूट के कोई सबूत नहीं मिले है। फोरेंसिक जांच के लिए स्रस्ट टीम को मौके पर बुलाई गई है। इस मामले की सूचना मृतका के परिजनों को दे दी गई है।

सरधों में सड़क किनारे झाड़ी में मिली नवजात बच्ची

भागलपुर/सबौर, एजेंसी। थाना क्षेत्र के सरधों गांव के पूर्व तरफ वार्ड नंबर 5 में सड़क किनारे झाड़ी में शनिवार की सुबह स्थानीय लोगों ने एक नवजात बच्ची को पड़ा देखा।

खबर मिलते ही मौके पर लोगों की भीड़ जुट गई। इसकी जानकारी सबौर पुलिस को दी गयी। बच्ची की स्थिति गंभीर थी। सरधों पंचायत के मुखिया विपिन कुमार निराला ने चाल्डहैल्पलाइन व स्वास्थ्य विभाग को सूचना देकर बच्ची को सौंप दिया। वहीं मौके पर सबौर क्षेत्र की एक महिला बच्ची को अपने पास रखना चाहती थी। बच्ची की स्थिति गंभीर देखते हुए उसे सदर अस्पताल में भर्ती कराने के लिए ले जाया गया। जहां उसकी गंभीर स्थिति देखते हुए चिकित्सक ने मायागंज अस्पताल भेज दिया।

शराब पीकर गन प्वाइंट पर दुकान लूटी, 1 गिरफ्तार

6 अपराधियों ने वारदात को किया था अंजाम, लूटपाट और बदमाशों के भागने का वीडियो सीसीटीवी में कैद



पूर्णिया, एजेंसी। पूर्णिया में किराना दुकान में घुसकर लूटपाट की गई थी। दो बाइक से 6 अपराधी वारदात को अंजाम देने के लिए आए थे। मामले में पुलिस ने एक अपराधी को गिरफ्तार किया है। 5 अभी भी गिरफ्तार से बाहर है। गिरफ्तार अपराधी ने पुलिस से कहा है कि पहले हम सभी ने शराब पी,

फिर वारदात को अंजाम दिया। वारदात 21 फरवरी को हुई थी। जिसका अब सीसीटीवी फुटेज भी सामने आया है। जिसमें देखा जा सकता है कि अपराधी हथियार लेकर दुकान में घुसते हैं, नगद और कीमती सामान लेकर भाग जाते हैं। दुकान से बाहर बाइक से भागने का भी फुटेज सीसीटीवी में आया

है। इसी दौरान पीड़ित दुकानदार सहनी टोला निवासी मिलन कुमार सहमे हुए थे। मामला रूपौली थाना क्षेत्र के सहनी टोला का है।

किराना स्टोर से पहले बाइक खड़ी की

गिरफ्तार अपराधी अजय ने पुलिस को बताया कि घटना के दिन बेगुसराय जिले के मंगल यादव के कहने पर वह अजित नगर आड़ोकोपा (अड्डा) में आया था। आड़ोकोपा गांव के साधियों के साथ बैठ कर शराब पी थी। जिसके बाद वारदात को अंजाम दिया। किराना स्टोर से कुछ दूर पहले ही बाइक खड़ी की। लोगों को उनके इगदे पर शक न हो इसलिए पैदल ही दुकान में घुसे और फिर लूट की घटना को अंजाम दिया।

मंगल यादव आपराधिक घटनाओं को देते अंजाम

वारदात के बाद मंगल यादव, कविया पासवान और मिडू साह एक बाइक पर सवार होकर पूरव की तरफ फरार हो गए। अजय ने कहा कि बेगुसराय जिले के मंगल यादव ने आड़ोकोपा में कुछ साल पहले ही प्रेम-प्रसंग में शादी की है। उसके बाद से वह यहीं रह कर इलाके के कुछ लड़कों को अपने साथ लेकर आपराधिक घटनाओं को अंजाम देता है

15 हजार रुपए कैश अपराधी के घर से बरामद

रूपौली थानाध्यक्ष सह पुलिस इंस्पेक्टर अमजद अली ने बताया कि घटना की रात बुधवार को ही धमदाहा एसडीपीओ सदीप कुमार गोल्डी के नेतृत्व में एक टीम गठित की गई। टीम ने बदमाशों की खोजबंदी शुरू कर दी। टेक्निकल सेल की मदद से बदमाशों के ठिकाने पर छापेमारी की गई। पुलिस टीम ने ग्वालपाड़ा सधवा टोला में ज्योतिष सिंह के घर छापेमारी की। यहां से ज्योतिष सिंह के बेटे अजय कुमार को गिरफ्तार किया गया। पुछताछ में अजय ने अपना जुर्म कबूल किया। अजय के घर से लूट के 15 हजार रुपए कैश समेत जरूरी दस्तावेज और आईडी कार्ड बरामद किए गए। साथ ही बिना नम्बर की बाइक भी बरामद हो गई है। जिससे लूट करने के लिए सभी आए थे।

और फिर बेगुसराय भाग निकलता है। मामला शांत होने पर आड़ोकोपा पहुंचकर कविया पासवान के संरक्षण में रह कर नए आपराधिक घटनाओं को अंजाम देता है।

37 लाख रुपये की लागत से बने पीसीसी व पुलिया का शिलान्यास व उदघाटन

सांसद व पूर्व डिप्टी सीएम ने किया उदघाटन, उमड़ी भीड़



चाणक्य भूमि (कनकलता) बेतिया
बेतिया/विचार के दिन सांसद डॉ संजय जायसवाल तथा पूर्व उपमुख्यमंत्री रेणु देवी ने संयुक्त रूप से लगभग 36 लाख रुपये की लागत मझौलिया प्रखंड में विभिन्न योजनाओं का शिलान्यास किया। इसमें महोदीपुर में पीसीसी सड़क का शिलान्यास, प्रखंड

कार्यालय के समक्ष पुलिया का निर्माण, सतभीड़वा गांव में पीसीसी सड़क का निर्माण आदि शामिल है। सांसद डॉ संजय जायसवाल ने कहा कि हर गांव को मुख्य सड़क से जोड़ने का काम प्रगति पर है। साथ ही इन सड़कों में पड़ने वाले सड़कों पर आवश्यकता अनुसार पुल पुलिया के निर्माण किया जा रहा है। इसी की कड़ी में आज मुख्यमंत्री क्षेत्र

विकास योजना अंतर्गत महोदीपुर रेलवे गुमटी से बासड़ा वार्ड नं 5 में 14 लाख 99 हजार रुपये की प्राक्कलित राशि पीसीसी सड़क का शिलान्यास किया गया। शिलान्यास समारोह को सफल बनाने को लेकर दीपू कुशवाहा, रामेश्वर प्रसाद, अमित कुमार चौबे, मुखिया सत्यप्रकाश, मोतीलाल ठाकुर, उमेश मिश्र, भिखारी सिंह, शम्भू

भारती आदि शामिल हुए। सांसद क्षेत्र विकास निर्माण के तहत 07 लाख 50 हजार रुपये की लागत से बने मझौलिया प्रखंड के निकट पुल का उदघाटन फीता काट कर किया गया। मौके पर मुखिया सत्यप्रकाश, सुमन पाण्डेय, सतन पटेल, रंजन पटेल आदि की भागीदारी रही। यहां पुलिया के निर्माण से लोगों में हर्ष है। इसके अलावे सतभीड़वा वार्ड

नं 13 में जटाशंकर दुबे के घर से ब्रह्मस्थान तक 08 लाख 21 हजार रुपये का पीसीसी का उदघाटन किया गया। वार्ड नं 12 में बैताल बाबा मंदिर मेन रोड से परमा महतो के घर तक पांच लाख रुपये की लागत से पीसीसी सड़क का शिलान्यास किया गया है। यहां पर मुखिया सत्यप्रकाश कमल मुखिया, हरिशंकर शर्मा, धुर्व महतो आदि शामिल रहे। इसके बाद

सांसद और विधायक का काफिला बखरिया की तरफ चल पड़ा। सांसद डॉ. संजय जायसवाल ने कहा कि गांव गांव में सड़क, बिजली, आदि की सुविधा बहाल की गई है। भाजपा विधायक रेणु देवी ने कहा कि भाजपा का विकास कार्य धरातल पर दिखता है। शिलान्यास और उदघाटन को लेकर लोगों में उत्साह देखा गया।

भाकपा पं चम्पारण जिला परिषद की बैठक संपन्न मृतक किसान को श्रद्धांजलि

भाकपा पं चम्पारण जिला परिषद की बैठक में हरियाणा बोर्ड पर पुलिस की गोली से मरे किसान को श्रद्धांजलि अर्पित

चाणक्य भूमि। बेतिया
भारतीय कम्युनिस्ट पार्टी पं चम्पारण जिला परिषद की बैठक बेतिया बलिराम भवन के सभागार में मूना शुक्ल एवं अली अहमद की अध्यक्षता में सम्पन्न हुई, बैठक में हरियाणा बोर्ड पर पुलिस की गोली से मरे किसान को श्रद्धांजलि अर्पित की गई, पार्टी सदस्यता के नवीकरण एवं नई सदस्यता भर्ती की समीक्षा की गई तथा 26 फरवरी के किसान मजदूर संगठनों के प्रतिवाद का समर्थन करने के साथ साथ 3 मार्च को पटना गांधी मैदान में आयोजित महाप्रदर्शन की रैली को सफल बनाने हेतु पं चम्पारण से 3 हजार से ज्यादा किसान मजदूरों को ले चलने का निर्णय लिया गया। भारतीय कम्युनिस्ट पार्टी के जिला परिषद

की बैठक को संबोधित करते हुए भाकपा राज्य कार्यकारिणी सदस्य सह पं चम्पारण के प्रभारी विजय शंकर सिंह ने महाप्रदर्शन की रैली की अहमियत बताते हुए ज्यादा से ज्यादा संख्या में भाग लेने का आह्वान किया, वहीं जिला सचिव ओम प्रकाश क्रोति ने पार्टी के कार्यक्रम को रूप रेखा प्रस्तुत किया तथा पं चम्पारण में पार्टी संगठन को मजबूत करने एवं जन समस्याओं को लेकर आंदोलन तेज करने का आह्वान किया, बैठक में बेतिया, मझौलिया, साठी, सरिसवा नौलन, बैतिया, रामनगर, लौरिया, योगापट्टी, मैनाटांड, सिकटा, बागहा, गौनाहा के साथियों के साथ साथ ट्रेड यूनियन, महिला समाज, छात्र संगठन नौजवान संगठन, किसान एवं खेत मजदूर संगठन के जिला नेतृत्व के साथियों ने बैठक में भाग लिया

सम्मानित हुए करमवा के प्रगतिशील किसान आर्यन मिलेनियम फार्मर ऑफ इंडिया फॉर फिशरीज का मिला खिताब

चाणक्य भूमि (कनकलता) मझौलिया

प्रखंड के प्रगतिशील किसान आर्यन कुमार सम्मानित किये गये। डा राजेंद्र प्रसाद केंद्रीय कृषि विश्वविद्यालय, पूषा द्वारा आयोजित किसान मेला 2024 में कुलपति डॉ आर एस पांडेय, पूर्व विधान सभा उपाध्यक्ष महेश्वर हजारी ने जिला के प्रगतिशील किसान आर्यन कुमार को मिलेनियम फार्मर ऑफ इंडिया फॉर फिशरीज से सम्मानित किया। कुमार को आइएआरआई दिल्ली द्वारा भी दिसंबर 2023 में भी सम्मानित किया गया था। मुख्य अतिथि महेश्वर हजारी विधान सभा सदस्य सह पूर्व विधान सभा उपाध्यक्ष, कुलपति डा राजेंद्र प्रसाद केंद्रीय कृषि विश्वविद्यालय पूषा डा



किसान मेला में सम्मानित हुए प्रगतिशील किसान आर्यन

आर एस पांडेय एवं अन्य आर्यन कुमार ने बताया कि कृषि विज्ञान केंद्र माधुपुर, जिला कृषि कार्यालय, जिला मत्स्य कार्यालय द्वारा समय-समय तकनीकी जानकारी दिया

जाता। युवा किसान आर्यन मछली पालन के साथ साथ सब्जी का उत्पादन, नेट हाउस में शिमला मिर्च, धनिया पत्ता के साथ साथ मसरूम की भी खेती करते हैं।

उन्होंने बताया कि वे समेकित कृषि प्रणाली का लाभभोग पूरा स्थापना कर लिया है, जिससे उनको सालो भर रोजगार मिलता रहता है।

64 मवेशी समेत आधा दर्जन मवेशी तस्कर गिरफ्तार

9 पिकप वैन व 3 बाइक किया बरामद

चौतरवा थाना क्षेत्र के पडरी गांव से पुलिस ने तस्करों के लिये रखे 64 मवेशीयों को किया जप्त किया साथ ही 9 पिकप वैन समेत 3 बाइक को किया गया जप्त मौके से कई तस्कर भी पकड़े गये

चाणक्य भूमि। बेतिया
पुलिस ने गुप्त सूचना के आधार पर बगहा के चौतरवा थाना क्षेत्र के पडरी गांव में पुलिस ने छापेमारी कर 64 मवेशी सहित 9 वाहन को जप्त करने में बड़ी कामयाबी हासिल किया है। बता दें कि एसडीपीओ बगहा कुमार देवेन्द्र के नेतृत्व में चलाये गये छापेमारी अभियान में चौतरवा थाना की पुलिस ने गुप्त सूचना के आधार पर छापेमारी कर एन एच 727 मुख्य मार्ग पर पडरी गांव के समीप एक घर के चहारदीवारी के अंदर दर्जनों की संख्या में मवेशियों को चोरी चुपके रखा गया है और पिकअप पर लोड कर बाहर ले जाया जा रहा है और मवेशी तस्कर पिकअप पर मवेशियों को लोड कर बाहर भेजने के फिदाक में है। पुलिस ने सूचना को गंभीरता से लेते हुए त्वरित कार्रवाई करते हुए पुलिस दल

बल के साथ पहुंची जहा पर रकेश राम के मकान के चहारदीवारी के



बल के साथ पहुंची जहा पर रकेश राम के मकान के चहारदीवारी के

सड़क हादसे में बाईक सवार युवक हुआ घायल

चाणक्य भूमि। मैनाटांड

भंगहा मैनाटांड मुख्य पथ में भंगहा के समीप सड़क हादसे में एक युवक गंभीर रूप से घायल हो गया। इधर घटना की जानकारी मिलते ही मौके पर पहुंची भंगहा पुलिस घायल को आन फानन में इलाज के लिए मैनाटांड सामुदायिक स्वास्थ्य केंद्र लायी। जहां इलाज जारी है। घायल युवक पुरुषोत्तमपुर थाना के भट्टवही गांव के शिवशंकर दास का पुत्र हीरो दास बताया जाता है। बताया जाता है कि उक्त युवक बाइक से अपने घर लौट रहा था सीमा सड़क के पास एक गाड़े में बाइक लेकर गिर गया। जहां युवक घायल हो गया। बता दें की सीमा सड़क के संवेदक के घोर लापरवाही से सीमा सड़क में जगह-जगह शूदा छोड़ने से आए दिन अक्सर दुर्घटना होती रहती है।

विधायक ने किया बगहा अनुमंडलीय अस्पताल का निरीक्षण

मरीजों को मिलने वाली स्वास्थ्य सुविधाओं की ली जानकारी। मरीज व परिजनों ने एक वर्ष से बंद पड़ा अल्ट्रासाउंड जांच को चालू कराने की मांग

चाणक्य भूमि। बेतिया

स्थानीय विधायक राम सिंह ने शनिवार की शाम अनुमंडलीय अस्पताल बगहा का औचक निरीक्षण किया। गौरतलब हो कि बिहार में सत्ता परिवर्तन के उपरांत विधायक का पहली बार अस्पताल जांच में पहुंचे थे। और अस्पताल जांच के क्रम में पहले सामान्य व मेजर ओटी कक्ष में पहुंचने पर देखा की डॉ. विजय कुमार प्रभारी उपाधीक्षक डॉ. के.बी.एन.सिंह पूरी टीम के साथ ऑपरेशन कर रहे हैं। इस बाबत मरीजों का ऑपरेशन की बात सुनकर प्रसन्न दिखे। इसके उपरांत वे ऑपरेशन के मरीज व पतिलार निवासी नसीम अलम की पत्नी हुस्नेआरा खातून, अहिरानी टोला निवासी मृत्युंजय कुमार की पत्नी सरोज देवी के सिजरियन से हुए बच्चों के स्वास्थ्य की जानकारी लिया और चिकित्सक ने जच्चा बच्चा दोनों को स्वास्थ्य होने की जानकारी दी। इसके साथ ही अन्य मरीज

जिनका हर्निया का ऑपरेशन गोडियपट्टी निवासी कृष्णा प्रसाद के परिजनों से पूछताछ कर जानकारी लिया सभी से अस्पताल से निशुल्क मिलने वाली दवा व इंजेक्शन उपलब्ध सुविधा नारता, भोजन, आदि की जानकारी लिया सभी ने उपलब्ध सुविधा मिलने की बात कही। इसके साथ ही अन्य मरीजों



जिनका हर्निया का ऑपरेशन गोडियपट्टी निवासी कृष्णा प्रसाद के परिजनों से पूछताछ कर जानकारी लिया सभी से अस्पताल से निशुल्क मिलने वाली दवा व इंजेक्शन उपलब्ध सुविधा नारता, भोजन, आदि की जानकारी लिया सभी ने उपलब्ध सुविधा मिलने की बात कही। इसके साथ ही अन्य मरीजों

THE TRIPLE CROWN

make your occasions Memorable with us

• WEDDING • ANNIVERSARY • BIRTHDAY • ENGAGEMENT • CONFERENCE

Follow us on:

Call for Reservation: 9835923472 | 9835923475

Supriya Cinema Road, Bettiah, Bihar

आई मशीन के साथ बेस्ट क्वालिटी के साथ

Pro. Jayprakash Pandey

तुरंत सर्विस

आर्यन फ्लैक्स प्रिंटिंग प्रेस

पलैक्स बोर्ड लाइट बोर्ड, सन बोर्ड स्टीकर एवं पोस्टर

पिउनी बाग, नियर विउड मील के पास, इमली चौक रोड बेतिया

9801440303, 8804469147

क्षेत्रीय प्रभारी (नगर विकास)

भारतीय जनता पार्टी, बिहार

राहुल कुमार (समाज सेवी)

CAKE PALACE

केक पैलेस

बिहार की सबसे बड़ी

Regd. of Govt. of India

M.S.S. PARA MEDICAL INSTITUTE

M.S.S Allied Health Institute

H.O. North Side Near Rimjhim, Banjari More, Gopalganj 841428 (Bihar)

Director Dr. J. Ahamad

नव दुर्गा ज्वेलर्स

हालमार्क ज्वेलरी शोरूम

सोना चांदी हीरा के आभूषणों एवं रत्न उपकरण के विक्रेता

पता - आस्था कॉम्प्लेक्स, लाल बाजार, बेतिया

Chicago pizza

Momos Rolls Pasta Sandwich

Chhap Maggi Noodles Burger

Near - Pitambari Shopy, Lal Bazar, Bettiah

DELHI PUBLIC SCHOOL

Nursery to 10th

No-1 In Discipline In Bettiah

Hostel Facility Available

Branch-1 West of kotwali chowk, bettiah, Branch-2 Near Khirya Ghat, Bettiah (Bridge)

SUHAGAN

*SAREE *SUIT *LEHENGA

Add :- LAL BAZAR BETTIAH

MOBILE-9661744300, 7368916500

नितू सर्जिकेयर

24 HOURS एमरजेंसी

9934081916, 9430555916

DR. PRAMOD KUMAR